

## وزیر داخلہ راجناتھ سنگھ نے روسی فیڈریشن کی سیکورٹی کاؤنسل سے ملاقات کی

Posted On: 28 NOV 2017 2:38PM by PIB Delhi

نئی دہلی۔ 28 نومبر؛ مرکزی وزیر داخلہ راجناتھ سنگھ نے ، ماسکو میں کل روسی فیڈریشن کی سیکورٹی کونسل کے سیکریٹری جناب نکولائی پتروشیف سے ملاقات کی۔ دونوں ملکوں نے سیکورٹی اور دہشت گردی سے لڑنے کے شعبوں میں اپنے تعاون کو مزید مستحکم بنانے کے اپنے عزم کا اظہار کیا۔ انہوں نے اطلاعاتی سیکورٹی سے متعلق معاہدے پر عمل درآمد کا بھی جائزہ لیا، جس پر اکتوبر 2016 میں دستخط کیے گئے تھے۔ فریقین نے موجودہ تعاون اور دونوں ملکوں کی قومی سیکورٹی کونسلوں کے درمیان لگاتار ایک دوسرے کے یہاں دوروں کا خیر مقدم کیا۔

مرکزی وزیر داخلہ نے روسی فیڈریشن کی ہنگامی صورتحال سے متعلق وزیر جناب ولادیمیر پچکوف سے ملاقات کی اور قدرتی آفات سے متعلق بندوبست میں تعاون پر تفصیلی تبادلہ خیال کیا۔ انہوں نے قدرتی آفات کے بندوبست سے متعلق معاہدے پر پیش رفت کا بھی جائزہ لیا۔ جس پر 2010 میں دستخط کئے گئے تھے۔ دونوں ملکوں نے اتفاق کیا کہ روس کی ایمرکوم بھارت میں قدرتی آفات کے بندوبست سے متعلق قومی مرکز این سی این سی قائم کرنے میں بھارت کے ساتھ تعاون کیا۔ انہوں نے ماہرین کی تربیت کے ایک پروگرام اور ایک دوسرے کے تجربات سے آگاہ کرنے نیز قدرتی آفات کے بندوبست کے میدان میں بہترین طور طریقوں سے بھی ایک دوسرے کو آگاہ کیا۔ بعد میں دونوں رہنماؤں نے قدرتی آفات کے بندوبست کے تعاون کے لیے 2018-19 کے لیے درآمد کے ایک مشترکہ منصوبے پر دستخط کیے۔

روس میں اپنے تین روزہ دورے کے دوران جناب راجناتھ سنگھ روسی فیڈریشن (ایف ایس بی) کے وفاقی سیکورٹی سروس کا دورہ کریں گے اور ایف ایس بی کے ڈائریکٹر جناب الیکزنڈر بورٹنی کوف سے آج بات چیت کریں گے۔ بعد میں وہ بھارتی برادری کی طرف سے دیئے گئے استقبالیہ میں شرکت کریں گے۔

\*\*\*\*\*

(م ن - ا س ن ر - 28.11.2017)

U - 5984

(Release ID: 1511106) Visitor Counter : 3

